

House not to resort to any violent actions or strikes Let them withdraw the strike and start working. I will see as to what to best could be done in this regard.

(ii) ಅರಸಿಕೆರೆಯಲ್ಲಿ ಮಟ್ಟಾ ಜೂಜಿನ ಹಾವಳಿ

ಶ್ರೀ ಜಿ. ಎಸ್. ಬಸವರಾಜು.— ಮಾನ್ಯ ಅಧ್ಯಕ್ಷರೇ, ಅರಸಿಕೆರೆ ಪಟ್ಟಣದಲ್ಲಿ ಹತ್ತರಿಂದ ಹದಿನೈದು ಸಾವಿರ ಜನ ಬಡವರು ಕೂಲಿ ಮಾಡಿಕೊಂಡು ಜೀವನ ಮಾಡತಕ್ಕಂಥವರು ಇದ್ದಾರೆ. ಇಲ್ಲಿ ಈಗ ಏನಾಗಿದೆ ಎಂದರೆ ಕೆಲವು ಪೋಲೀಸ್ ಅಧಿಕಾರಿಗಳು ರಾಮಲಾಗಿ ಸೇರಿಕೊಂಡಿರುವುದರಿಂದ ಮಟ್ಟಾ ಎನ್ನು ತಕ್ಕಂಥ ಕಾನೂನುಬಾಹಿರ ಚಟುವಟಿಕೆಗಳು ನಡೆಯುತ್ತಿವೆ. ಇದನ್ನು ಜೂಜು ಎಂದು ಹೇಳುತ್ತಾರೆ. ಈ ಜೂಜು ಎನ್ನು ತಕ್ಕಂಥಾದ್ದು ಹೀಗಿದೆ. ಬೊಂಬಾಯಿಯಲ್ಲಿ ಒಂದು ಇನ್ಸ್ಟೀಟ್ ಎಲೆ ತೆಗೆಯುತ್ತಾರೆ, ಅದರ ನಂಬರಿನ ಮೇಲೆ ಅರಸಿಕೆರೆಯಲ್ಲಿ ಎರಡರಷ್ಟು, ಮೂರರಷ್ಟು ಹಣ ಕೊಡುವುದಾಗಿ ಮಟ್ಟಾ ಹೆಸರಿನಲ್ಲಿ ಚಟುವಟಿಕೆಗಳು ನಡೆಯುತ್ತಿದ್ದು, ಕೂಲಿನಾಲ್ ಮಾಡಿಕೊಂಡು ಜೀವನ ಮಾಡತಕ್ಕಂಥ ಜನರು ಯಾರು ಇದ್ದಾರೆ, ಅವರು ಈ ಚಟಕ್ಕೆ ಬಲಿಯಾಗಿರುವುದರಿಂದ ಅವರ ಹೆಂಡತಿ ಮಕ್ಕಳಿಗೆ ಊಟಕ್ಕೆ ತೊಂದರೆಯಾಗಿದೆ. ಇದರಿಂದಾಗಿ ಎಷ್ಟೋ ಜನರು ಪ್ರಾಣಹತ್ಯೆ ಮಾಡಿಕೊಂಡಿದ್ದಾರೆ. ಈ ಮಟ್ಟಾ ಹಾವಳಿಯನ್ನು ಹತ್ತಿಕ್ಕಲು ಕೂಡಲೇ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು.

ಅಧ್ಯಕ್ಷರು.— ವಿಷಯ ಹೇಳಿ. ಇದರಲ್ಲಿ ವಿವರವಾಗಿ ಭಾಷಣ ಮಾಡುವುದಕ್ಕೆ ಆಗುವುದಿಲ್ಲ.

ಶ್ರೀ ಜಿ. ಎಸ್. ಬಸವರಾಜು.— ಇದರ ಬಗ್ಗೆ ಪೋಲೀಸರು ಶಾಮಲಾಗಿರುವುದು ಮೇಲಿನಾಧಿಕಾರಿಗಳವರಗೂ ದೂರು ಹೋಗಿದೆ. ನಾನು ಸರ್ಕಾರಕ್ಕೆ ಏನಂತಿ ಮಾಡಿಕೊಳ್ಳುವುದೇನೆಂದರೆ ಬಡಬಗ್ಗರು ಜೀವನ ಮಾಡಲಿಕ್ಕೆ ಅನುಕೂಲ ಮಾಡಿಕೊಡಬೇಕು ಮತ್ತು ಈ ಬಗ್ಗೆ ಸಿ.ಒ.ಡಿ. ತನಿಖೆ ಮಾಡಬೇಕೆಂದು ನನ್ನ ಅಭಿಪ್ರಾಯವನ್ನು ಮಂಡಿಸಿ ತಮ್ಮ ಮೂಲಕ ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ರಮೇಶ ಜಿಗಜಿನಗಿ (ರಾಜ್ಯ ಗೃಹ ಸಚಿವರು).— ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದ ಮಾಹಿತಿ ಮೇರೆಗೆ ಈಗಾಗಲೇ ನಾವು ಎಲ್ಲಾ ಪೋಲೀಸ್ ಅಧಿಕಾರಿಗಳಿಗೆ ಇಂತಹ ಮಟ್ಟಾ ಮತ್ತು ಗ್ಯಾಂಬಲಿಂಗ್ ನಡೆಯತಕ್ಕಂಥ ಸ್ಥಳಗಳನ್ನು ರೈಡ್ ಮಾಡಬೇಕೆಂದು ಸೂಚನೆಗಳನ್ನು ಕೊಟ್ಟಿದ್ದೇವೆ. ಸಾಧ್ಯವಾದಷ್ಟು ಮಟ್ಟಿಗೆ ಈ ಮಟ್ಟಾ ಹಾವಳಿಯನ್ನು ಬಲಿಪಾಕುವುದಕ್ಕೆ ನಾವು ಪ್ರಯತ್ನ ಮಾಡುತ್ತಿದ್ದೇವೆ ಎಂದು ಮಾನ್ಯ ಸದಸ್ಯರಿಗೆ ಹೇಳಲು ಇಷ್ಟಪಡುತ್ತೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಸ್ವಾಮಿ, ನಾನು ಎರಡು ಸೂಚನೆ ಕಳುಹಿಸಿಕೊಟ್ಟಿದ್ದೇನೆ.

ಅಧ್ಯಕ್ಷರು.— ಅದರಲ್ಲಿ ಯಾವುದಾದರೂ ಒಂದನ್ನು ಆರಿಸಿಕೊಳ್ಳಿ. ನನ್ನ ಹತ್ತಿರ ಇರುವುದು ಅಡ್ಮೋಕೇಟ್ ಜನರಲ್ ಹುದ್ದೆ ಖಾಲಿ ಇರುವ ಬಗ್ಗೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಮಾನ್ಯ ಅಧ್ಯಕ್ಷರೇ, ನಮ್ಮ ರಾಜ್ಯದ ಅಡ್ಮೋಕೇಟ್ ಜನರಲ್ ಅವರು ತಮ್ಮ ಹುದ್ದೆಗೆ ರಾಜೀನಾಮೆ ಕೊಟ್ಟು ಸುಮಾರು ಒಂದು ತಿಂಗಳ ಮೇಲಾಯಿತು. ಆ ಹುದ್ದೆ, ಸರ್ಕಾರದ ಅಶೀರ್ವಾದ ಎಂದು ಹೇಳಬೇಕೋ ಏನೋ ಗೊತ್ತಿಲ್ಲ ಇನ್ನೂ ಖಾಲಿ ಉಳಿದಿದೆ. ಇದರಿಂದ ನಮ್ಮ ರಾಜ್ಯದ ಶ್ರೇಷ್ಠ ನ್ಯಾಯಾಲಯದಲ್ಲಿ ಸರ್ಕಾರದ ಪರವಾಗಿ ರಾಜ್ಯದ ಜನರ ಒತ್ತಡ ಸಲುವಾಗಿ ವಾದ ಮಾಡತಕ್ಕ ಶ್ರೇಷ್ಠ ನ್ಯಾಯವಾದಿಗಳು ಇಲ್ಲದಂತಾಗಿದೆ ಇದರಿಂದಾಗಿ ರಾಜ್ಯದ ಒತ್ತರಕ್ಷಣೆ ಆಗುವುದರಲ್ಲಿ ಬಹಳಷ್ಟು ತೊಂದರೆಯಾಗಿದೆ ಎಂಬುದು ನನ್ನ ಅನುಭವ.

ಅಧ್ಯಕ್ಷರು.— ಪಂಚಾಯತ್ ರಾಜ್ ಮಂತ್ರಿಗಳೇ ನಿಮ್ಮ ಪಂಚಾಯಿತಿಯನ್ನೆಲ್ಲಾ ಸಭೆಯೊಳಗೆ ತಂದರೆ ಬಹಳ ಕಷ್ಟವಾಗುತ್ತದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಅಡ್ಮೋಕೇಟ್ ಜನರಲ್ ಹುದ್ದೆ ಒಂದು ಮಹತ್ವದ ಹುದ್ದೆ. ಅದರಲ್ಲಿ ಸರ್ಕಾರದವರು ಇದನ್ನು ಭರ್ತಿ ಮಾಡುವುದಕ್ಕೆ ಏತಕ್ಕೆ ಕ್ರಮ ಕೈಗೊಂಡಿಲ್ಲ ಎಂಬುದನ್ನು ತಿಳಿಸಬೇಕಾದುದು ಬಹಳ ಅವಶ್ಯ. ಅದು ಅವರ ಜವಾಬ್ದಾರಿಯೂ ಹೌದು. ಅಡ್ಮೋಕೇಟ್ ಜನರಲ್ ಅವರು ಏತಕ್ಕೆ ರಾಜೀನಾಮೆ ಕೊಟ್ಟರು ಎಂಬ ಬಗ್ಗೆ ಎಲ್ಲರಿಗೂ ಗೊತ್ತಿದೆ. ಕಾವೇರಿ ಯೋಜನೆ ವಿವಾದದಲ್ಲಿ ಮೇಲರನ್ನು ನೇಮಕ ಮಾಡುವಾಗ ಅವರನ್ನು ಸೌಜನ್ಯಕ್ಕೋಸ್ಕರವಾಗಲಿ ಕನ್ ಸಲ್ಟ್ ಮಾಡಲಿಲ್ಲ.....

ಅಧ್ಯಕ್ಷರು.— ಅದಕ್ಕೆ ಹೋಗಬೇಡಿ, ವಿರೋಧ ಪಕ್ಷದ ನಾಯಕರು ಅದರ ಬಗ್ಗೆ ದೀರ್ಘವಾಗಿ ಚರ್ಚೆ ಮಾಡಿದ್ದಾರೆ. ನೀವು ಖಾಲಿ ಇರುವ ಬಗ್ಗೆ ಮಾತ್ರ ಹೇಳಿ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಮಾನ್ಯ ಲಕ್ಷ್ಮೀಸಾಗರ್ ಅವರು ಮಂತ್ರಿ ಪದವಿಗೆ ರಾಜೀನಾಮೆ ಕೊಟ್ಟು ಅಡ್ಮೋಕೇಟ್ ಜನರಲ್ ಆಗುತ್ತಾರೋ ಏನೋ ಗೊತ್ತಿಲ್ಲ. ಏಕೆಂದರೆ ಅವರಿಗೆ ಇನ್ನೂ ಯೋಗ್ಯವಾದ ಅಡ್ಮೋಕೇಟ್ ಜನರಲ್ ಸಿಕ್ಕಿಲ್ಲ. ಶ್ರೀಮಾನ್ ಲಕ್ಷ್ಮೀಸಾಗರ್ ಅವರಿಗೆ ಅಡ್ಮೋಕೇಟ್ ಜನರಲ್ ಆಗುವ ಯೋಗ್ಯತೆ ಇದೆ.

ಶ್ರೀ ಸಿ. ಬೈರೇಗೌಡ.— ಮಾನ್ಯ ಒಡೆಯರಾಜ್ ಅವರು ಯಾವಾಗಲೂ ಬೇರೆಯವರ ರಾಜೀ

ನಾಮ ಕೇಳುತ್ತಿರುತ್ತಾರೆ. ಅವರ ರಾಜೀನಾಮೆ ಯಾವಾಗ ಕೊಡುತ್ತಾರೆ ?

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಈ ವಿಷಯವಾಗಿ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸಿದೆಯ ವ್ಯವಹಾರಗಳ ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, ನಾನು ಮಂತ್ರಿ ಪದವಿಗೆ ರಾಜೀನಾಮೆ ಕೊಡುವುದಿಲ್ಲ. ನನಗೆ ಆಡ್ವೋಕೇಟ್ ಜನರಲ್ ಆಗುವ ಇಚ್ಛೆಯೂ ಇಲ್ಲ. ಇಲ್ಲೇ ಇರುತ್ತೇನೆ. ಆದರೆ ಬಗ್ಗೆ ಅವರಿಗೆ ಸಂಶಯ ಬೇಡ. ಮಾನ್ಯ ಸದಸ್ಯರು ಹೇಳಿರುವ ವಿಷಯದ ಬಗ್ಗೆ ಬೇಗ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಹನುಮನಗೌಡ ಪಾಟೀಲ್.— ಮಾನ್ಯ ಅಧ್ಯಕ್ಷರೇ.....

ಅಧ್ಯಕ್ಷರು.— ಅರಿಯಸ್ಸು ಪೇಮೆಂಟ್ ಬಗ್ಗೆ ಪ್ರಶ್ನೆ ಕಳುಹಿಸಿದರೆ ಉತ್ತರ ತರಿಸಿಕೊಡಬಹುದು. 334ರಲ್ಲಿ ಕೇಳಿದರೆ ಹೇಗೆ ?

ಶ್ರೀ ಹನುಮನಗೌಡ ಪಾಟೀಲ್.— ನಾನು ಪ್ರಶ್ನೆ ಕಳುಹಿಸಿದ್ದೇ. ಉತ್ತರ ಬರಲಿಲ್ಲ. ಆದ್ದರಿಂದ ಸರ್ಕಾರದ ಗಮನ ಸೆಳೆಯುತ್ತಿದ್ದೇನೆ. ರಾಯಚೂರು ಜಿಲ್ಲೆಯಲ್ಲಿ 1971-72ರಲ್ಲಿ ಬರಗಾಲ ಪರಿಹಾರ ಕಾರ್ಯಕ್ರಮದಲ್ಲಿ ದುಡಿದವರಿಗೆ 75 ಸಾವಿರ ರೂಪಾಯಿ ಪೇಮೆಂಟ್ ಆಗಬೇಕಾಗಿದ್ದು ಅದಿನ್ನೂ ಆಗಿಲ್ಲ. ಅಧಿಕಾರಿಗಳಿಗೆ ಮತ್ತಿತರರಿಗೆ ಒತ್ತಾಯ ತಂದರೂ ಪರಿಹಾರವಾಗಿಲ್ಲ. ಆದ್ದರಿಂದ ಅಲ್ಲಿನ ಜನರು ಧರಣಿ ಹೊಡೆದ ಪ್ರಸಂಗ ಇದೆ ಎಂದು ಲಿಖಿತ ಮೂಲಕ ತಿಳಿಸಿದ್ದಾರೆ. ಆದ್ದರಿಂದ ಈ ವಿಷಯದಲ್ಲಿ ಮಾನ್ಯ ಕಂದಾಯ ಮಂತ್ರಿಗಳ ಗಮನ ಸೆಳೆಯುತ್ತೇನೆ.

ಶ್ರೀ ಬಿ. ಎಲ್. ಗೌಡ (ಕೃಷಿ ಮಂತ್ರಿ).— ಈ ಬಗ್ಗೆ ಮಾಹಿತಿ ತರಿಸಿ ವಿಚಾರ ಮಾಡುತ್ತೇನೆ.

ಶ್ರೀ ಹನುಮನಗೌಡ ಪಾಟೀಲ್.— ಬೇಗ ಪರಿಹಾರ ಕೊಡಬೇಕು.

ಶ್ರೀ ವಿ. ಎಲ್. ಪಾಟೀಲ್.— ರಾಯಚೂರು ಜಿಲ್ಲಾಧಿಕಾರಿಗಳಿಂದ ಪರದಿ ತರಿಸಿ ಕ್ರಮ ತೆಗೆದು ಕೊಳ್ಳುತ್ತೇನೆ.

ಶ್ರೀ ವಂದನಗೋಪಾಲ ನಾಯಕ್.— ದಿನಾಂಕ 16-1-84ರಂದು ಉಣ್ಣಿ ಗ್ರಾಮದಲ್ಲಿ ಬಸಪ್ಪ ಸೈದಪ್ಪ ಎಂಬುವವರನ್ನು ಪೊಲೀಸರೊಬ್ಬರು ಹೊಡೆದು ಸಾಯಿಸಿದ್ದಾರೆ. ಅದರ ವಿಷಯವಾಗಿ ಇವತ್ತಿನವರೆಗೂ ಯಾವ ರೀತಿಯ ಕ್ರಮ ಕೈಗೊಂಡಿಲ್ಲ. ಈಗ ಹಳ್ಳಿಯಲ್ಲಿ ಪೊಲೀಸರ ಭಯಭೀತಿ ಇದೆ. ಬಸಪ್ಪನನ್ನು ಹೊಡೆದು ಸಾಯಿಸಿರತಕ್ಕ ಪೊಲೀಸ್ ಕಾನ್ಸ್ಟೇಬಲ್ ಮೇಲೆ ಯಾವ ರೀತಿಯ ಕ್ರಮವನ್ನು ತೆಗೆದುಕೊಂಡಿದ್ದಾರೆ ಮತ್ತು ಆ ಹಳ್ಳಿಯಲ್ಲಿ ಪೊಲೀಸರ ಬಗ್ಗೆ ಇರುವ ಭಯಭೀತಿಯನ್ನು ಹೋಗಲಾಡಿಸುವುದಕ್ಕೆ ಸರ್ಕಾರ ಯಾವ ಕ್ರಮ ಕೈಗೊಂಡಿದೆ ಎಂಬುದರ ಬಗ್ಗೆ ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಮೇಶ ಜಿಗಜಿಗಿ.— ಮಾನ್ಯ ಸಭಾಧ್ಯಕ್ಷರೇ, ಈ ವಿಚಾರದಲ್ಲಿ.....

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಅದೇ ವಿಷಯವಾಗಿ ನಾನೂ ಹೇಳಬೇಕಾಗಿದೆ.

ಅಧ್ಯಕ್ಷರು.— ನೀವು 334ರ ಕೆಳಗಡೆ ಒಂದು ನೋಟೀಸ್ ಕೊಟ್ಟಿದ್ದೀರಿ. ಎರಡನೆಯದಕ್ಕೆ ಅವಕಾಶ ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಮಂತ್ರಿಗಳ ಉತ್ತರಕ್ಕೆ ಅನುಕೂಲವಾಗಲಿ ಎಂದು ಹೇಳುತ್ತಿದ್ದೇನೆ.

ಅಧ್ಯಕ್ಷರು.— ಅವರು ಉತ್ತರ ಕೊಡಲಿ. ಅವರಿಗೇನಾದರೂ ಅನಾನುಕೂಲವಾದರೆ ನಿಮಗೆ ಅವಕಾಶ ಕೊಡುತ್ತೇನೆ.

ಶ್ರೀ ರಮೇಶ ಜಿಗಜಿಗಿ.— ಈ ಪ್ರಕರಣದ ಬಗ್ಗೆ ಕೋಡರ್ ಪೊಲೀಸ್ ಸ್ಟೇಷನ್‌ನಲ್ಲಿ ಕೇಸ್ ರಿಜಿಸ್ಟರ್ ಆಗಿದೆ. ಇದರಲ್ಲಿ ಇಬ್ಬರು ಪೊಲೀಸ್ ಪೇದಿಗಳು ಇನ್‌ವಾಲ್ಡ್ ಆಗಿದ್ದು ನಾಗಭೂಷಣ್ ಎಂಬ ಪೊಲೀಸ್ ಪೇದಿಯನ್ನು ಆರ್ಟ್ಸ್ ಮಾಡಿ ಜ್ಯೂಡೀಷಿಯಲ್ ಕಸ್ಟಡಿಗೆ ಒಪ್ಪಿಸಿದ್ದಾರೆ. ಇನ್‌ವಾಲ್ಡ್ ಗೇಷನ್‌ನಡೆಯುತ್ತಿದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಇದರಲ್ಲಿ ಇನ್ನೊಬ್ಬ ಪೊಲೀಸ್ ಪೇದಿ ಇನ್‌ವಾಲ್ಡ್ ಆಗಿದಾ ನೆ. ಈ ಪೊಲೀಸ್ ಸ್ಟೇಷನ್‌ಗೆ ಸಂಬಂಧಪಡದ ಲಿಂಗಸುಗೂರು ಪೊಲೀಸ್ ಸ್ಟೇಷನ್‌ಗೆ ಸೇರಿದ ಪೇದಿ ಇನ್‌ವಾಲ್ಡ್ ಆಗಿದ್ದಾರೆ. ಕೋಡರ್ ಪೊಲೀಸ್ ಸ್ಟೇಷನ್ನಿನ ಪೇದಿಯನ್ನು ಸಸ್ಪೆಂಡ್ ಮಾಡಿ ಇನ್‌ವೆಸ್ಟಿಗೇಷನ್ ಆಗುತ್ತಿದೆ. ಆದರೆ ಲಿಂಗಸುಗೂರು ಪೊಲೀಸ್ ಸ್ಟೇಷನ್ನಿನ ಪೇದಿ ಇದರಲ್ಲಿ ಇನ್‌ವಾಲ್ಡ್ ಆಗಿರುವುದರಿಂದ ಆತನ ಮೇಲೆ ಏನು ಕ್ರಮ ಕೈಗೊಂಡಿದ್ದೀರೆಯೆಂಬುದನ್ನು ತಿಳಿಸಬೇಕು.

ಶ್ರೀ ರಮೇಶ ಜಿಗಜಿಗಿ.— ಇದರ ಬಗ್ಗೆ ಕೂಲಂಕುಷವಾಗಿ ವಿಚಾರ ಮಾಡಿಸುತ್ತೇನೆ.

(iii) ಘಟಪ್ರಭಾ ಯೋಜನೆಯಲ್ಲಿ ಮುಳುಗಡೆ ಪ್ರದೇಶಕ್ಕೆ ಕುಡಿಯುವ ನೀರಿನ ವ್ಯವಸ್ಥೆ.

ಶ್ರೀ ಮಲಾರಗೌಡ ಪಾಟೀಲ್.— ಘಟಪ್ರಭಾ ಯೋಜನೆಯಲ್ಲಿ ಮುಳುಗಡೆಯಾದ ಜನರಿಗೆ ಕುಡಿಯುವ ನೀರಿನ ವ್ಯವಸ್ಥೆಯನ್ನು 10 ವರ್ಷದಿಂದ ಮಾಡಿಕೊಟ್ಟಿಲ್ಲ. ಯೋಜನಾ ಅಲಾಪಿಯವರಾಗಲೀ ಆರೋಗ್ಯ ಅಲಾಪಿಯವರಾಗಲೀ ಮಾಡುವುದಕ್ಕೆ ಯಾವುದೇ ಕ್ರಮ ಕೈಗೊಂಡಿಲ್ಲ. 11ನೇ ತಾರೀಖು